



FULJETT INFORMATTIV FUQ IR-REGOLAMENT TAL-2016 DWAR IL-KONSERVAZZJONI TAL-GHASAFAR SELVAĠĠI (FALKUNERIJA)

A. TAGHRIF ĠENERALI

Dan il-fuljett huwa maħsub biss biex jagħti spjegazzjoni hafifa dwar ir-regolamenti tal-2016 dwar il-Konservazzjoni tal-Għasafar Selvaġġi (Falkunerija) u għandu iservi bħala bażi biex wiehed jipprepara ruħu għal-eżami tal-falkunerija. Barra l-eżami bil-miktub, wiehed għandu wkoll jagħmel eżami prattiku li se tkun qed tiegħu hsiebu l-għaqda tal-falkunerija rispettiva. Wiehed għandu dejjem jirreferi għar-Regolamenti tal-2016 dwar il-Konservazzjoni tal-Għasafar Selvaġġi (Falkunerija) (L.S. 549.106¹), ir-Regolamenti dwar il-Konservazzjoni tal-Għasafar Selvaġġi (L.S. 549. 42), kif ukoll jiegħu parir min għand l-għaqda tal-falkunerija li tagħha huwa membru. Importanti li tkun familjari kemm mal-informazzjoni ġenerali li tinstab f'dan il-fuljett kif ukoll mal-informazzjoni speċifika li hemm fil-liġi konċernata (L.S. 549.106).

B. INTRODUEZZJONI

Il- Falkunerija hu l-isport tal-ikkaċċjar jew it-teħid ta' speċi kaċċabbli bil-falkun u għandu jinkludi ż-żamma, t-titjir, it-taħriġ u, jew, il-wiri tal-falkun imħarreg. Kull falkunier liċenzjat għandu ikun parti minn organizzazzjoni tal-falkunerija li fl-istatut tagħha, għandha l-għan ewlieni li tippromwovi l-attività tal-falkunerija u t-tradizzjonijiet tagħha, u li hija iskritta mal- Kummissarju għall-Organizzazzjonijiet Volontarji. Falkuni li jiffirma parti mill-ordni Falconiformes, Strigiformes jew Accipitriformes, inkluż l-ibridi imnisla minn dawn l-ispeċi jistaw jiġu użati fil-falkunerija.

Falkuni li jiġu użati biex tiġi ipprattikata il-falkunerija irid ikollhom ċurkett magħluq jew ikunu għasafar imrobbija fil-magħluq. Għasfur imrobbi fil-magħluq tfisser għasfur li faqqas u trabba minn ġenituri miksuba skont il-liġi f'ambjent ikkontrollat mill-bniedem u li ġie mmarkat b'ċurkett magħluq li ma jkollux qsim, jew fil-każ ta' għasfur li ma jinsabx fis-selvaġġ b'mod naturali fit-territorju Ewropew tal-Istati Membri tal-Unjoni Ewropea, ikun akkumpanjat bid-dokumentazzjoni. Għasafar b'ċurkett magħluq tfisser ċirku kontinwu, mingħajr ebda qsim jew tghaqqid, li ma kienx imbagħbas b'xi mod, ta' daqs li ma jistax jitneħħa minn għasfur li jkun faqqas u trabba minn ġenituri miksuba skont il-liġi f'ambjent ikkontrollat mill-bniedem meta siequ tkun kibret għal kollox wara li jkun ġie applikat fl-ewwel granet tal-hajja tal-għasfur.

Il- Kaċċa permezz ta' falkun tista' tiġi ipprattikata biss fuq speċi kaċċabbli li tfisser l-ispeċi misjuba fl-Iskeda II tar- Regolamenti dwar il-Konservazzjoni tal-Għasafar Selvaġġi u fir-Regolamenti dwar il-Ħarsien tal-Fenek Selvaġġ kif ukoll fuq kampjuni tal-ispeċi msemmija li jkunu mrobbija fil-magħluq u li jistgħu jiġu mehlusa mill-falkunier għall-għan ta' taħriġ tal-falkun.

¹ <http://justiceservices.gov.mt/DownloadDocument.aspx?app=lom&itemid=12529&l=1>

Ċ. DOKUMENTI U PERMESSI MEHTIEĠA

Il-liċenża għaż-żamma u t-titjir ta' speċi tal-falkunerija għall-għanijiet ta' taħriġ, wiri ta' titjir jew għat-tehid ta' speċi kaċċabbli tista' tingħata mit-Taqsima tar-Regolamentazzjoni għall-Għasafar Selvaġġi. Il-falkunerija għandha tiġi pprattikata biss bl-użu ta' falkuni mrobbijin fil-magħluq, li jkunu koperti bil-liċenzi kollha meħtieġa u awtorizzazzjonijiet skont ir-Regolamenti dwar il-Kummerċ fi Speċi ta' Fawna u Flora kif ukoll regolamenti oħrajn applikabbli.

Fi kwalunkwe mument li persuna tkun qed tipprattika il-falkunerija, il-persuna għandha dejjem ikollha fil-pussess tagħha dawn id-dokumenti:

- (a) dokument li juri li l-persuna hija membru ta' organizzazzjoni tal-falkunerija rikonoxxuta;
- (b) dokument li jikkonferma li l-persuna hija koperta b'assigurazzjoni ta' riskji lejn terzi li tkopri l-attività tal-falkunerija;
- (ċ) riċevuta li tikkonferma li l-persuna ħallset id-drittijiet applikabbli skont l-Iskeda I tal-L.S.549.106;
- (d) liċenzja tal-falkunerija valida maħruġa mit-Taqsima tar-Regolamentazzjoni għall-Għasafar Selvaġġi għal hames snin.
- (e) liċenzja speċjali (skont il-każ).

Ebda persuna li tkun qed itajjar kwalunkwe speċi tal-falkunerija ma tista' tidhol f'raba', għelieqi, artijiet jew reċint ieħor ta' terzi persuni kontra r-rieda tagħhom.

D. KAĊĊA PERMEZZ TA' FALKUN

It-titjir ta' falkuni għall-għan esklussiv ta' taħriġ jew wiri ta' titjir, iżda mhux għall-għan ta' insegwiment u tehid ta' speċi kaċċabbli, jista' jiġi prattikat f'kull hin u matul is-sena kollha.

Waqt l-istaġun miftuħ, jew waqt il-liċenzja speċjali għall-attività tal-falkunerija, l-ispeċi kaċċabbli misjuba fl-Iskeda II (a) tar-Regolamenti dwar il-Konservazzjoni tal-Għasafar Selvaġġi u fenek selvaġġ kif misjub fir-Regolamenti dwar il-Ħarsien tal-Fenek Selvaġġ jistgħu jittiehdu bil-mezz tal-falkunerija.

Falkunier jista' juża ukoll kampjuni ta' speċi kaċċabbli mrobbija fil-magħluq li jistgħu jiġu rilaxxati mill-falkunier għall-għanijiet ta' taħriġ tal-falkun tiegħu. F'kazijiet bħal dawn, id-dati u postijiet li fijhom hi permessa il-kaċċa xorta japplikaw.

Matul kwalunkwe staġun tal-kaċċa, jew matul il-perjodu maħruġ skont il-liċenzja speċjali għall-attività tal-falkunerija, il-falkunier liċenzjat huwa legalment obligat li jirrapporta l-ispeċi li jkun qabad permezz tas-sistema telefonika tar-rappurtar billi, qabel ma jitlaq mill-post, iċempel fuq in-numru **77070009** u jsegwi l-istruzzjonijiet. Permezz ta' din it-telefonata jiġi rrapportat l-ispeċi maqbuda permezz tal-falkun, il-kwantità u l-post minn fejn il-qabda tkun saret.

Kull min ma jirrapportax xi jkun qabad waqt staġun miftuħ permezz tas-sistema telefonika ikun qed jikser il-liġi. Aktar informazzjoni kif tuża is-sistema telefonika u n-numri abbonati mal-ispeċi u mal-mappa ta' Malta u Għawdex tinstab fil-ktejjeb tal-kaċċa li jinħareġ lil kull falkunier liċenzjat.

E. HINIJIET U POSTIJIET PERMESSI

It-titjir ta' kwalunkwe speċi tal-falkunerija għall-għan esklussiv ta' taħriġ jew wiri ta' titjir, izda mhux għall-għan ta' insegwiment u teħid ta' speċi kaċċabbli, jista' jiġi pprattikat f'kull hin u matul is-sena kollha.

Prattika ta' falkunerija għall-għan ta' insegwiment ta' speċi kaċċabbli

Waqt l-istaġun miftuħ tal-ħarifa/xitwa għall-kaċċa bil-falkun, jistgħu jiġu ikkaċċjati biss dawk l-għasafar li jinsabu fl-Anness A ta' dan il-fuljett (l-ispeċi kollha fi Skeda IIA tar-Regolamenti dwar il-Konservazzjoni tal-Għasafar Selvaġġi, L.S. 549.42).

Staġun miftuħ u ħinijiet li fihom tista' tiġi prattikata kaċċa permezz ta' falkun

Il-perjodu u ħinijiet li fihom hija permessa l-kaċċa permezz tal-falkunerija huma kif jidhru hawn taħt:

Mill-1 ta' Settembru sal-31 ta' Jannar

- Minn sagħtejn qabel tluġ ix-xemx sa sagħtejn wara nżul ix-xemx mit-Tnejn sas-Sibt
- Minn sagħtejn qabel tluġ ix-xemx sas-sieġha ta' wara nofsinhar (1pm) fil-Ħdud u Festi Pubbliċi

Mill-15 ta' Settembru sas-7 ta' Ottubru

- Minn sagħtejn qabel tluġ ix-xemx sas-sebġha ta' filgħaxija (7pm) mit-Tnejn sas-Sibt
- Minn sagħtejn qabel tluġ ix-xemx sas-sieġha ta' wara nofsinhar (1pm) fil-Ħdud u Festi Pubbliċi

Ħinijiet li fihom tista' tiġi prattikata kaċċa għall-fenek selvaġġ permezz ta' falkun

It-teħid tal-fenek selvaġġ permezz tal-falkunerija jista' jsir biss fil-perjodu u waqt il-ħinijiet indikati hawn taħt:

Mill-1 ta' Ġunju sal-31 ta' Diċembru

- Minn sagħtejn qabel tluġ ix-xemx sa sagħtejn wara nżul ix-xemx mit-Tnejn sas-Sibt.
- Minn sagħtejn qabel tluġ ix-xemx sas-sieġha ta' wara nofsinhar (1pm) fil-Ħdud u Festi Pubbliċi.

Mill-15 ta' Settembru sas-7 ta' Ottubru

- Minn sagħtejn qabel tluġ ix-xemx sas-sebġha ta' filgħaxija (7pm) mit-Tnejn sas-Sibt.
- Minn sagħtejn qabel tluġ ix-xemx sas-sieġha ta' wara nofsinhar (1pm) fil-Ħdud u Festi Pubbliċi

Postijiet li fihom tista' tiġi prattikata l-attività tal-falkunerija

Iż-żoni fejn tista' tiġi ppratikata l-attività tal-falkunerija huma t-territorju tal-art tal-Ġzejjer Maltin, eskluzi s-santwarji tal-ghasafar misjuba fl-Iskeda V u l-bajjiet protetti misjuba fl-Iskeda VII tar-Regolamenti dwar il-Konservazzjoni tal-Ghasafar Selvaġġi, kif muri hawn taht:

Lista ta' Santwarji tal-Ghasafar

1. Iċ-Ċimiterju tal-Addolorata u l-madwar*
2. Sa 50m minn kull ċimiterju ieħor f'Malta u f'Għawdex
3. Kennedy Grove u s-Salini u l-madwar*
4. Il-Ground tal- Isports tal-Marsa*
5. San Anton u l-ġonna pubbliċi kollha
6. L-inħawi ta' *Portes-des-Bombes* li jinkludi is-Swar tal-madwar*
7. Manoel Island
8. Il-madwar tal-Għadira fil-Bajja tal-Mellieħa*
9. Sa 200m mill-Ajruport ta' Ħal Luqa u sa 50m mid-dawl li juri it-triq għar-*runways*
10. Il-Gżira ta' Kemmuna
11. Il-Gżira ta' Filfla
12. Il-Palazz tal-Verdala u l-Buskett*
13. L-Għoljiet Ta' Ċenċ*
14. Il-Kumpless ta' Ta' Qali *
15. Sa 50m mill-Istazzjoniet tar-Radju mhaddma mid-Dipartiment tal-Avjazzjoni Ċivili
 - i. F'Bengħajsa, Birżebbuġa
 - ii. Fl-Għoljiet ta' Ħad-Dingli
 - iii. F'Wied Rini, ir-Rabat
 - iv. Forti San Rokku, Rinella
 - v. l-Istazzjon tal-VOR f'Kerċem
16. Is-Simar, San Pawl il-Baħar*
17. Il-madwar tal-Ballut ta' Marsaxlokk*
18. Il-Ġzejjer ta' San Pawl
19. Il-Girgenti*
20. Wied Għollieqa*
21. Il-Qawra, Għawdex*
22. L-Għolja Ta' Għammar, Għawdex*
23. Sa 200m mill-*Heliport*, Għajnsielem, Għawdex*

* *Il-limiti ta' dawn is-Santwarji tal-Ghasafar huwa ppublikat fuq mapep fil-Leġislazzjoni Sussidjarja 549.42.*

Lista ta' Xtajtiet Protetti

Malta

Il-Bajja tal-Armier
Il-Prajji (Anchor Bay)
Ir-Ramla ta' Għajn Tuffieħa
Ir-Ramla taċ-Ċirkewwa (Paradise Bay)
Il-Bajja tal-Ġnejna
Ir-Ramla tal-Mixquqa (Golden Bay)

Għawdex

Il-Bajja ta' Mgarr ix-Xini
Ir-Ramla l-Ħamra
Il-Bajja ta' San Blas
Ix-Xatt l-Aħmar
Il-Bajja tax-Xlendi

Waqt il-prattika tal-falkunerija għall-għanijiet ta' taħriġ, wiri ta' titjir jew għat-teħid ta' speċi kaċċabbli, il-falkunier huwa responsabbli li jieħu dawk il-mizuri meħtieġa skont l-aħjar prattiki

applikabbli sabiex jaċċerta ruġu li l-ispeċi tal-falkunerija ma' taqbiżx il-limiti taż-żoni fejn il-falkunerija tista' tiġi ppratikata.

F. METODI MHUX PERMESSI WAQT L-ATTIVITÀ TAL-FALKUNERIJA

Ebda persuna m'għandha, waqt l-attività tal-falkunerija:

- a) ittajjar falkun mingħajr irbit u li ma jkunx liebes *transmitter* ta' apparat ta' *tracking* fil-hin veru li jista' jkun segwit;
- b) tippermetti falkun li jintilef u jtir 'il barra miż-żona fejn il-falkunerija tista' tiġi ppratikata;
- c) tippermetti lill-falkun li jaħrab mill-kontroll tal-falkunier;
- d) tippermetti lill-falkun li jsegwi, jieħu jew iwegġa kull speċi oħra minbarra l-ispeċi kaċċabbli;
- e) tippermetti lill-falkun li jsegwi, jieħu jew iwegġa kull speċi barra mill-istaġun miftuħ għall-falkunerija, sakemm mhux kopert b'liċenzja speċjali li tista' tkun mahruġa biss għall-perjodu definit u flimkien ma' attività speċjali;
- f) tikkaċċja jew tipprova tikkaċċja b'senter jew xi arma oħra, jew tieħu jew tipprova tieħu kwalunkwe għasfur bl-użu ta' kull mezz kif stipulat fir-Regolamenti dwar il- Konservazzjoni tal-Għasafar Selvaġġi, jew ebda fenek kif stipulat fir-Regolamenti dwar il-Ħarsien tal-Fenek Selvaġġ;
- g) ittajjar falkun jew tipprova ttajjar falkun jew teżerċita l-attività tal-falkunerija minn fuq il-baħar.

Fil-każ ta' qabda aċċidentali ta' speċi li m'hijiex speċi kaċċabbli jew ta' kull speċi barra mill-istaġun tal-falkunerija, il-persuna bil-liċenza għandha tippermetti lill-falkun jiekol minn dik il-qabda u għandha tinforma minnufih lit-Taqsima tar- Regolamentazzjoni għall-Għasafar Selvaġġi. Il-persuna bil-liċenza m'għandhiex tieħu l-pussess tal-kampjun jew ta' kull parti li jkun jifdal minnu u l-kampjun għandu jithalla fuq is-sit fejn tkun saret il qabda sakemm jingħataw aktar istruzzjonijiet minn uffiċjal tat-Taqsima tar-Regolamentazzjoni għall-Għasafar Selvaġġi.

Kull min jaħrablu falkun u ma jkunx irnexxielu jiksbu lura, għandu jinforma lit-Taqsima tar-Regolamentazzjoni għall- Għasafar Selvaġġi immedjatament b'dak l-inċident.

Waqt il-prattika tal-attività tal-falkunerija, il-persuna bil-liċenza tista' tagħmel użu minn klieb jew nemes li jkunu mharrġa għal dan l-iskop sabiex itajjru u/jew jirkupraw l-ispeċi kaċċabbli.

Kull persuna li tonqos milli tikkonforma ruħha ma' xi dispożizzjoni tar-Regolamenti tal-2016 dwar il-Konservazzjoni tal-Għasafar Selvaġġi (Falkunerija) jew tonqos milli tikkonforma ruħha mal-kundizzjonijiet ta' xi ordni mogħtija legittimament skont xi dispożizzjoni tar-regolamenti, hu suġġett għal penali hekk kif inhu stipulat fir- Regolamenti tal-2016 dwar il-Konservazzjoni tal-Għasafar Selvaġġi (Falkunerija) (L.S.549.106).

G. TRATTAMENT XIERAQ U PRATTIĊI TAJBIN FIŻ-ŻAMMA TAL-FALKUN/I

Meta ma tkunx qed tiġi ppratikata l-falkunerija, ebda persuna m'għandha, waqt l-attività tal-falkunerija:

- a) iżżomm xi falkun f'għeluq li ma jipprovdix protezzjoni mill-elementi naturali u li ma tibżax għall-bżonnijiet fiżjoloġiċi tal-ispeċi;
- b) iġġorr falkun fi kwalunkwe vettura bil-mutur sakemm ma jkunx jew f'kaxxa tal-ġarr apposta għal dan il-għan jew ikun marbut mal-perċa u jkun imlibbes kappun tal-falkuni (dan ma japplikax fejn it-trasport tal-falkun ikun qiegħed isir bil-mixi).

Ebda persuna m'għandha toqtol jew twegġa, jew tikkawża uġiġħ, jew tipprowa toqtol jew twegġa jew tikkawża uġiġħ, lill-falkuni kemm b'mod volontarju kemm direttament kif ukoll indirettament, jew b'negligenza, jew minhabba nuqqas ta' kura.

Il-falkunier għandu jaċċerta li kull speċi kaċċabbli maqbuda mill-falkun tkun maqtula umanament u skont l-aqwa Prattika Applikabbli fil-qasam tal-falkunerija.

Huwa importanti:

- għal falkunier li jkun jaf kif jagħmel *l-falcons knot* sewwa mingħajr ma jikkawża skumdità lill-falkun.
- li il-*hood* tkun imqiegħda tajjeb fuq ras il-falkun u li ma tkunx qed tmiss mal-ġajn tal-ġhasfur.
- li dieta adatta hija mogħtija lil-falkun u biżżejjed ikel biex ma jnaqqsux l-istamina tal-ġhasfur.
- li l-falkun ikollu kenn mix-xemx diretta, riħ, xita u silġ. Arja friska hija wkoll importanti.
- li biex jiġi evitat l-istress fuq it-tajra il-kompartament fejn jinżam il-falkun jkun fih sistema ta' *flap* biex jakkomodaw it-tneħħija tal-ilma u l-ikel.
- li kull ħajt solidu jkollu wiċċ lixx biex ma jikawżax feriti fuq il-falkun u kull *mesh wire* użat irid ikun mgħotti bi plastik adattat.

Wieħed għandu dejjem iżomm f'moħħu il-**Hames Libertajiet** li għandhom japplikaw għal-ġhasafar kollha tal-falkunier:

1. **Helsien mill-ġuħ u l-għatx:** kull animal għandu jkollu aċċess għall-ilma nadif u dieta tajba.
2. **Il-libertà minn skumdità:** billi jipprovidi ambjent xieraq inkluż kenn u zona ta' mistrieħ.
3. **Helsien minn uġiġħ, feriti jew mard:** permezz ta' prevenzjoni, dijanjosi rapida u t-trattamenti xierqa.
4. **Il-libertà li jesprimu mgħiba normali:** billi jipprovidu biżżejjed spazju, faċilitajiet xierqa u kumpanija ta' ġhasafar ta' l-istess tip.
5. **Helsien minn biża' u tensjoni:** jassiguraw kondizzjonijiet u trattament li jevitaw tbatija mentali.

H. IL- PROCÈSS TAL-EŻAMIJIET U AKTAR TAGHRIF

Dan hu il-proċess biex wiehed jinghata liċenzja għaż-żamma u t-titjir ta' speċi tal-falkunerija:

1. Persuna għandu jkollha mhux inqas minn sittax-il sena
2. Persuna tkun imliet il-formola ta' applikazzjoni
3. Persuna trid tkun membru ta' organizzazzjoni tal-falkunerija rikonoxxuta
4. L-applikant għandu jkun kopert b'polza ta' assigurazzjoni għal riskji ta' terzi persuni li tkopri l-attività tal-falkunerija
5. Jhallas il-miżati abbinata skont l-Iskeda I
6. L-applikant jagħmel l-eżami Prattiku li ser issir mill-għaqdiet tal-falkunerija taħt is-superviżjoni tat-Taqsima tar-Regolamentazzjoni għall-Ghasafar Selvaġġi, l-għaqda għandha tikkonferma li l-applikant hu eligibli biex japplika għal-eżami bil-miktub li ser ikun organizzat mit-Taqsima tar-Regolamentazzjoni għall-Ghasafar Selvaġġi. L-applikant għandu jimla il-formola li trid tiġi approvata bit-timbru u l-firma tal-għaqda
7. Wara li jgħaddi mil-eżami, it-Taqsima tar-Regolamentazzjoni għall-Ghasafar Selvaġġi tohróg il-liċenzja tal-falkunerija valida għal hames snin.

Nissuġgerixxu li tkun familjari mal-lista tal-għasafar kaċċabbli u protetti billi tfittixhom minn sorsi rinomati, bħal kotba (*field guides*) jew siti tal-internet.

Aktar tagħrif jista' jiġi miksub mit-

TAQSIMA TAR-REGOLAMENTAZZJONI GĦALL-GĦASAFAR SELVAĠĠI,
122 Triq Misraħ il-Barrieri
SANTA VENERA





☎ (+356) 22926413






🌐 <http://environment.gov.mt/en/Pages/WBRU/Wild-Birds-Regulation-Unit.aspx>






✉ wildbirds@gov.mt





ANNEX A






Għasafar li jistgħu jiġu kkaċċjati minn fuq l-art skont Skeda IIA tar-Regolamenti dwar il-Konservazzjoni tal-Għasafar Selvaġġi (L.S. 549.42).






	ISEM BIL-MALTI	ISEM BL-INGLIŻ	ISEM XJENTIFIKU	
1	Venewwa	Lapwing	<i>Vanellus vanellus</i>	
2	Pluviera	Golden Plover	<i>Pluvialis apricaria</i>	
3	Pluviera Pastarda	Grey Plover	<i>Pluvialis squatarola</i>	
4	Alwetta	Skylark	<i>Alauda arvensis</i>	






5	Summiena	Quail	<i>Coturnix coturnix</i>	
6	Gamiema	Turtle Dove	<i>Streptopelia turtur</i>	
7	Tudun	Wood Pigeon	<i>Columba palumbus</i>	
8	Malvizz Ahmar	Redwing	<i>Turdus iliacus</i>	
9	Malvizz	Song Thrush	<i>Turdus philomelos</i>	





10	Malvizzun tal-Qtajja	Fieldfare	<i>Turdus pilaris</i>	
11	Malvizzun Prim	Mistle Thrush	<i>Turdus viscivorus</i>	
12	Malvizz Iswed	Blackbird	<i>Turdus merula</i>	
13	Sturnell	Starling	<i>Sturnus vulgaris</i>	
14	Bekkaċċ	Snipe	<i>Gallinago gallinago</i>	

15	Činkonja	Jack Snipe	<i>Lymnocyrtus minimus</i>	
16	Gallina	Woodcock	<i>Scolopax rusticola</i>	
17	Gallozz Iswed	Moorhen	<i>Gallinula chloropus</i>	
18	Tigiega tal-Baħar	Coot	<i>Fulica atra</i>	
19	Girwiel	Ruff	<i>Philomachus pugnax</i>	

20	Gallozz tax-Xitwa	Water Rail	<i>Rallus aquaticus</i>	
21	Perniça Hamra	Red Grouse	<i>Lagopus lagopus hibernicus / scoticus</i>	
22	Perniça Bajda tal-Blat	Rock Ptarmigan	<i>Lagopus mutus</i>	
23	Perniça tal-Blat	Rock Partridge	<i>Alectoris graeca</i>	
24	Perniça Saqajha Hamra	Red-legged Partridge	<i>Alectoris rufa</i>	

25	Perniċa Griża	Grey Partridge	<i>Perdix perdix</i>	
26	Faġan Komuni	Common Pheasant	<i>Phasianus colchicus</i>	
27	Tudun tal-Ġebel	Rock Dove	<i>Columba livia</i>	
28	Wizża tal-Ful	Bean Goose	<i>Anser fabalis</i>	
29	Wizża Griża	Greylag Goose	<i>Anser anser</i>	

30	Silfjun	Pintail	<i>Anas acuta</i>	
31	Kuluvert	Mallard	<i>Anas platyrhynchos</i>	
32	Silfjun Ewropew	Wigeon	<i>Anas penelope</i>	
33	Palettuna	Shoveler	<i>Anas clypeata</i>	
34	Sarsella	Teal	<i>Anas crecca</i>	

35	Sarsella Ħamra	Garganey	<i>Anas querquedula</i>	
36	Brajmla	Pochard	<i>Aythya ferina</i>	
37	Kuluvert Griż	Gadwall	<i>Anas strepera</i>	
38	Brajmla tat- Toppu	Tufted Duck	<i>Aythya fuligula</i>	
39	Wizża tal- Kanada	Canada Goose	<i>Branta Canadensis</i>	